

عائی لمیشن کی رپورٹ پر تجزیہ

(۴۴)

چند مشوکے

از مولانا آفیں احسان صاحب لاحیٰ

لمیشن کی جو تجاویز غلط اور مضر ہیں میں نے ان کی غلطیاں اور ان کے نقصانات تفصیل کے ساتھ بیان کر دیے ہیں۔ جن تجاویز سے میں نے بحث نہیں کی ہے وہ دو طرح کی ہیں۔ ان ہیں سے بعض تو مفید ہیں اور بعض اگرچہ مفید نہیں ہیں لیکن کچھ ایسی مضر بھی نہیں ہیں۔ لمیشن کی سب سے زیاد مفید تجویز شادی بیاہ کی عدالتون کے قیام متعلق ہے۔ یہ ایک ہی چیز اگر عمل میں آجائے تو ہزار خرابیوں کا علاج بن سکتی ہے۔ اگرچہ لمیشن نے اس کی جو شکل تجویز کی ہے اس میں بعض خلا محسوس ہوتے ہیں اور میں ان کی طرف اشارہ بھی کرنا پاہتا ہوں لیکن میں نے اس خیال سے انہماں کیا کہ اگر اس تجویز نے عملی جامہ پہنا تو عمل میں آتے آتے یہ خلا خود بھر جائیں گے۔

اب میں چند باتیں اس ملک کے عہدے کرام اور ارباب اقتدار اور ملک کی بیڈر خواتین کی خدمت میں الگ الگ عرض کرنا چاہتا ہوں۔

علماء کی خدمت میں حضرات علماء کی خدمت میں یہ لذکر شہ ہے کہ اس ملک میں اب اسلام کے مستقبل کا انحصار بہت بڑی حد تک انہی کی یاک جنتی، رداداری اور وسعت نظر پر ہے۔ اگرچہ مختلف اسلام عناصر اب یہاں کافی مددگار منظم ہو چکے ہیں اور اثر و نفوذ کے تمام وسائل و ذرائع انہی کے تبعضہ میں ہیں تاہم یہ ایک حقیقت ہے کہ اس ملک کے عوام اور یہاں کا ذہین طبقہ بحیثیت مخصوصی ابھی اسلام ہی کے ساتھ ہے اور اگر اہل دین متحد ہو کر اسلام کے لیے کام کرس تو وہ انہی کا ساتھ دے گا۔ ہمارے ذہین طبقہ میں دیوبندیت

اور بریلویت یا خفیت اور اہل حدیث کی معرکہ آئیوں کے خلاف تو ضرور بیزاری پائی جاتی ہے اور اس بات کا نہایت قوی اندیشہ ہے کہ اگر حملہ اس کے تارک کی کوئی شکل نہ پیدا ہوئی تو یہ چیزان میں سے بستوں کو خود اسلام سے بھی بدگمان کر دے گی لیکن خدا کے فضل سے ابھی اسلام کے خلاف ان کے اندر کوئی بے زاری نہیں پیدا ہوئی ہے اور اگر پیدا ہوئی بھی ہے تو ابھی وہ ایک نہایت ہی محدود دارہ کے اندر ہے جس کو اگر خود علماء کی غلطی سے مزید غذانہ مل گئی تو ایسے ہے کہ وہ متعدد نہیں ہونے پائے گی۔ بس ضرورت اس بات کی ہے کہ اہل دین کی تمام توجہ گروہی تعصبات کو بھرڑ کانے کے بجائے لوگوں کے اندر نفس اسلام کی جمیت کا شعوپیدا کرنے پر صرف ہو۔ جب قسمتی سے اس ملک میں خود اسلام کم بھی ایک مابہ الزراع چیز بنادینے کے لیے سرگرمیاں جاری ہیں تو یہ کس قدر ناعاقبت اندازی کی بات ہے کہ علماء ایسے مسائل پر مناظرے کی مجلسیں گرم کریں جن کی دین میں یا تو کوئی اہمیت ہی نہیں ہے اور اگر اہمیت ہے بھی تو ہر حال اتنی اہمیت نہیں ہے کہ ان کے لیے باہمی جنگ و جدال تک نوبت آجائے اور معاملات تھانوں اور عدالتتوں تک پہنچیں۔ اگر اس طرح کے مسائل کچھ لوگوں کے نزدیک اتنی اہمیت رکھتے ہیں کہ وہ لازماً ان کو زیر بحث لانا ہی چاہتے ہیں تو وہ اس کے لیے علمی اور تنقیدی بحث و استدلال کی راہ اختیار کریں۔ زمانہ زمانہ کا طریقہ بحث و نظر الگ الگ ہوتا ہے۔ یہ زمانہ علمی بحث و استدلال کا زمانہ ہے اور اسی طریقہ سے لوگوں کو کسی خیال یا نظریہ کا قائل اور معتقد بنایا جا سکتا ہے۔ مناظرہ و مجادلہ کا طریقہ اس زمانہ میں ہرگز کوئی مفید تجویز نہیں پیدا کر سکتا۔ نئے ذہن کو تو یہ چیز بالکل ہی اپیل نہیں کرتی بلکہ اتنے اس کے اندر اس طرح کی چیزوں کے خلاف ایک بیزاری پیدا ہو چکی ہے اور اگر ذہن طبقہ کے اندر کسی چیز کے خلاف بیزاری پھیل جائے تو پھر وہ انسی تک محدود نہیں رہتی بلکہ وہ بہت جلدی عوام کے اندر بھی اتر جاتی ہے۔

ہمارے علماء کو اس امر واقعی سے بھی ہے جنہیں رہنا چاہیے کہ مخالف اسلام طائفیں ان کی اس طرح کی غلطیوں کو نہایت ہوشیاری کے ساتھ اپنے مقصد کو تقویت دینے کے لیے استعمال کر رہی ہیں پریس کے ذریعہ سے یہ چیزیں خوب اچھائی جاتی ہیں اور ذہن طبقہ پر یہ اثر ڈالا جاتا ہے کہ اگر اس ملک میں مذہب کو زیادہ اہمیت دی گئی تو اس کے تیجے یہی کچھ نکلیں گے۔ تاریخ نے اس سلسلہ میں ہمیں جو مفید درس دیے ہیں کہم بڑے ہی نادان ہوں گے اگر ان کو فراموش کر دیں۔ اگر کہم اس طرح کی غلطیوں پر مصروف ہے تو اس ملک میں مذہب کو

ختم کر دینے کی ذمہ داری یہاں کے مخالفین اسلام پر نہیں بلکہ یہاں کے علماء پر عائد ہوگی۔ مخالفین تو اب تک قبرم کا زور و اثر رکھنے کے باوجود خدا کے فضل سے ہر حادثہ شکست ہی کھاتے رہے ہیں اور اس کی بُری وجہ یہی رہی ہے کہ علماء اور ملک کے عوام نے اب تک یا کچھ بہت دیا ہے لیکن مخالفین کی یہ شکست خدا نخواستہ فتح سے بھی بدل سکتی ہے اگر وہ اہل دین کو فروعی سائل کی جنگ میں الیجاد یعنی میں کا میاب ہو جائیں۔ اس ملک میں ایک اسلامی طرز کا دستور بن جانے کے بعد یہاں اسلام کی جڑیں اب کافی نیچے کا اتروجھی ہیں۔ مخالفین اب یہ حوصلہ نہیں کر سکتے کہ اس کو یہاں سے اکھاڑھیں گیں۔ اب یہاں اسلام کو مکروہ کرنے کے لیے واحد مدیر جیس پر وہ اعتماد کر سکتے ہیں یہی ہے کہ یہاں فروعی اختلافات کو خوب ہوادی جانے تک مختلف فرقوں کی جنگ وجدی کے ہنگامہ میں اسلامی قانون کے نفاذ کا معاملہ خٹائی میں پڑ جائے۔

ہمارے علماء اس وقت بڑے ہی سخت امتحان میں ہیں۔ دستوریں انہوں نے جس اسلامی قانون کے نفاذ و اجرائی ضمانت حاصل کی ہے وہ بالکل ہی بے معنی ہو گرہ جائے گی اگر انہوں نے قبرم کے گرد ہی تعصبات اور تنگ نظریوں سے بالآخر ہو کر اصل دین پر نجاح نہیں جمای۔ آپ اپنے انفرادی دائرة کے انہیں جس ملک کے چاہیں پیر وہیں لیکن ملک کو ایک اعلیٰ اور معیاری قانون دینے کے لیے یہ ضروری ہے کہ آپ پوری فقہ اسلامی پر بغیر کسی تعصب کے لگاہ ڈالیں اور اس کو جیشیت مجموعی اپنا مشترک سرماجھ پر فقہ حنفی ہو یا فقہ مالکی، فقہ شافعی ہو یا فقہ حنبلی، یہ سب ہماری ابھی ہی فقیہیں ہیں اور جن بزرگ ہستیوں کی کوششوں اور کاوشوں سے یہ وجود میں آئی ہیں وہ سب ہمارے مشترک ائمہ و علماء ہیں۔ ہم ان سب کے یہاں احترام کرتے ہیں اور ان کے اور پر یہاں اعتماد رکھتے ہیں۔ تحریک و تقویٰ کے لحاظ سے یہ ائمہ ہماری تاریخ کے گل سرسبز ہیں اور یہم بلا کسی تفرقی و تعصب کے ان سب پر خواہ ارشاد تعالیٰ کا مشکلہ اگرتے ہیں کہ اس نے اپنے فضل خاص سے اس امت پر ایسے ایسے بخندیں ایسا کیے ہیں کہ احتمادی کارناسی رستی دنیا تک یادگار رہیں گے۔ ہم ان ہیں سے کسی کو بھی مخصوص اور منفرد سے بالآخر نہیں مانتے۔ یہیں خود انہی بزرگ ائمہ نے تعلیم دی ہے کہ ہمارے بیٹے ان ہیں سے کسی کے ساتھ بھی اپنے آپ کو بالایہ دیں۔ جائز نہیں ہے بلکہ صلی شے تو کتاب و سنت کو مضبوطی کے ساتھ پکڑنا ہے جو اکابر میں مطالبہ کیا گیا ہے۔ ہمیں انہوں نے منعید سے روکا

نہیں ہے بلکہ تنقید کی دعوت دی ہے۔ انسوں نے تم سے خدیہ مطالبہ کیا ہے کہ ہم ان کے اجتہادات والوں کو
اصل کسوٹی پر جانچیں پر تھیں اور جس کے اجتہاد کو کتاب و سنت سے قریب تر پائیں اس کو اغتیار کریں۔ کتاب
و سنت سے قریب تر کی تلاش میں اہل علم کا غلطی کر جانا اُس صواب سے بہتر ہے جو محض تقليدِ جامد کا نتیجہ ہو
ہمیں اس ملک میں ایسے لوگوں سے سابقہ ہے جن کے ذہنوں کوئی تعلیم نے مسموم کر رکھا ہے اور قسمتی سے
یہی گرددہ اس وقت رہنمائی اور قیادت کی مسندوں پر صبوہ افرز ہے۔ یہ لوگ دین کی برپاتی میں مبنی نکالنے کے
غایب ہیں اور ان کی کوشش یہ ہتھی ہے کہ وہ وضعی قوانین کے مقابل میں اسلامی قوانین کو فروٹریابت کریں اور
نئی نسلوں کو اس سے بدگم کریں۔ ان سے کامیابی کے ساتھ عمده و برآ ہونا اس وقت تک ممکن نہیں ہے جب
تک دو باقی پورے اہتمام کے ساتھ پیش نظر نہ رکھی جائیں۔ ایک یہ کہ اختیار کرنے کی چیز اسلام اور اسلامی
فقہ بحیثیتِ مجموعی ہے نہ کہ کوئی ایک متعین فقه۔ اسلامی فقہ بحیثیتِ مجموعی تو بلاشبہ ایک ایسی گاراں مایہ چیز
ہے جس کی برتری دنیا کے تمام وضعی قوانین کے مقابل میں ثابت کی جاسکتی ہے اور ہم دھرموں کے سوا
کوئی اس کی مخالفت کی جرأت نہیں کر سکتا۔ ایک اگر کسی ایک ہی متعین فقہ پر اسلامی قانون کے اجراء و نفاذ کو
منحصر کر دیا گیا اور اس پر ضد کی گئی قوانین کے خلاف مخالفوں کو کتنے کا بہت کچھ مواد ملنے کا اور یہ چیز اسلامی قوانین
کے نفاذ کی راہ میں بڑی رکاوٹیں پیدا کرے گی۔ دوسرا یہ کہ موجودہ زمانہ کے ذہن کو مجرد یہ چیز اپیل نہیں کر سکتی کہ
فلان چیز فقہ کی فلاں کتاب میں لکھی ہوئی ہے بلکہ لوگوں کو قابل اطمینان کرنے کے لیے ایک طرف تو برپات کے
وہ دلائیں دینے ہوں گے جو اعمل کتاب و سنت سے نکلتے ہیں اور دوسرا طرف وضعی قوانین کے مقابل میں
اسلامی قانون کی عقلی اور اجتماعی جگہیں اور مصلحتیں بھی واضح کرنی ہوں گی۔ ان دلنوں باتوں کے بغیر اسلامی
قانون کی برتری کا لوگوں کو قابل نہیں کیا جا سکتا۔ یہ حقیقت ذہن میں کھنچی چاہیے کہ یہاں قاملوں کو قابل کرنا نہیں
ہے بلکہ قسمتی سے صورت حال کچھ ایسی بن گئی ہے کہ شکیوں اور منکروں کو ازسر نو اسلامی قانون کی خوبیوں
قابل کرنا ہے۔ اس مقصد کے لیے غیرہ بہتر ہے کہ عالمیان دین کو مختلف گروہوں میں بٹے ہوئے اور مختلف مکاتیب
فکر کے علم برداروں کی جیشیت سے میدان میں نہیں آنا ہے بلکہ اس طرح آنا ہے جس طرح ایک یہم ایک مشترک
مقصود یعنی مختلف ذمہ داروں کو سنبھالے ہونے میدان میں اترتی ہے۔ میں یہ نہیں کہتا کہ آپ اپنے الگ الگ

شخصات و امتیازات یک قلم بھول جائیں۔ اگر آپ ان کو باقی رکھنا ہی چاہتے ہیں تو باقی رکھیے لیکن ان کو اپنے اپنے دائرہ میں تک محدود رکھیے جس نشان- سے ملکی اور اجتماعی قوانین کی صدر دفعہ ہوتی ہے وہاں سے آپ اسلام کے تحت برباد کو مانے اور برباد کو چھوڑنے کے لیے تیار رہیے اور اپنے اپنے مخصوص فقہی نقطہ نظر پر اصرار کرنے کے بجائے ہر اس نقطہ نظر کا خیر مقدم کیجیے جو کتابیں سے موافق اور مصالح و حالات سے مطابقت رکھنے والا نظر آئے۔

بچھلی چند صد یوں ہیں ہماری بعض سلمان حکومتوں میں اسلامی قانون کو مدون کرنے کی جو کوششیں کی گئی ہیں ان کو وہ کامیابی حاصل نہ ہو سکی جو حاصل ہونی چاہیے تھی۔ اس کی وجہ میرے نزدیک یہ ہے کہ عموماً قانون کے مدون کرنے والوں نے پوری اسلامی فقہ کو اپنا مأخذ بنانے کے بجائے کسی ایک ہی فقہ کو اپنا مأخذ بنایا۔ اس پابندی کی وجہ سے وہ کوئی معیاری چیز سامنے نہ لاسکے اور بہت جلاس کی خامیاں محسوس کی جائیں۔ چنانچہ انسی تحریبات کی وجہ سے ادھر ارضی قریب میں کسی ایک ہی مشین فقہ کو اساس بنانے کے بجائے یہ رجحان غالب رہا ہے کہ پوری فقہ اسلامی کو اساس کا رہنا یا جائے۔ میں نے ان تمام رجحانات کی تفصیل اپنی کتاب "اسلامی ریاست میں فقہی اختلافات کا حل" میں پیش کی ہے۔ یہاں میں صرف اس بات کی طرف توجہ دلانا چاہتا ہوں کہ پاکستان میں ابتداء ہی سے ایک وسیع زاویہ نگاہ کے تحت اس کام کا آغاز کرنا چاہیے۔ نہ قدیم تعصبات کو اس راہ میں رکا وٹ بننے دینا چاہیے اور نہ جدید تعصبات کو ابھرنے کا موقع دینا چاہیے۔

ارباب اقتدار کی خدمت میں ارباب اقتدار کی خدمت میں مجھے کئی باتیں عرض کرنی ہیں۔

- ۱۔ پہلی بات یہ ہے کہ پاکستان کے قیام کے بعد ہی سے اس ملک میں نظریات کی جوشکش برپا ہے دستور کے بن جانے کے بعد اسے ختم ہو جانا چاہیے۔ اس کے ختم ہونے کے لیے یہ ضروری ہے کہ ہمارے ارباب کار کے ذہن اب اسلام کے حق میں یکسو ہو جائیں۔ اب تک کچھ صورت حال ایسی رہی ہے کہ جہاں تک عوام اور اس ملک کے دین دار طبقہ کا تعلق ہے وہ تو اس دستور کے بن جانے پر مطمئن اور دل سے اس بات کا خواہشمند ہے کہ اس ملک کا سیاسی اور اجتماعی ارتقا انسی خطوط پر ہو جو دستور میں طے کر دیے گئے ہیں لیکن

جان تک ملک کے کار فماوں کا تعلق ہے ان کے رویہ سے کچھ ایسا متشرع ہو رہا ہے کہ وہ اس دستور کو ایک ناشری واقعہ سمجھتے ہیں اور اس کے لازمی نتیجہ کے طور پر ان پر جزو زمہ داریاں عامہ بسوئی ہیں ان کو وہ ایک بوجہ محکوم کر رہے ہیں۔ شاید اسی چیز کا یہ اثر ہے کہ اب تک انہوں نے دستور کے تقاضوں کی سمت میں ایک قدم بھی ایسا نہیں لٹھایا ہے جس سے پبلک یہ اندازہ کر سکے کہ یہ دستور اس ملک میں فی الواقع نافذ ہو چکا ہے۔ اسلام اور جاہلیت کے درمیان کشمکش کی جو حالت دستور کے نفاذ سے پہلے موجود تھی وہی حالت اب بھی تباہ ہے۔ قول اور عمل میں جو تضاد پہنچے نظر آتا تھا وہ اب بھی ہر جگہ نظر آ رہا ہے۔ فکر و نظریں جو اب تھیں پہلے نہیاں تھیں وہ اب بھی نہیاں ہیں، کتاب و سنت کا نام لے لے کر جاہلیت کو فروغ دینے کی جو سرگرمیاں پہلے جائی تھیں وہ اب بھی بدستور جاری ہیں، مخالف اسلام عناصر جس طرح دستور کے نفاذ سے پہلے ایک طمع خام میں بدل چکے اسی طرح اب بھی وہ اپنی غلط توقعات کے براؤ سے کار آنے سے مایوس نہیں ہوئے ہیں۔ ان ساری باتوں کی اصل وجہ ہمارے نزدیک یہی ہے کہ ہمارے کار فرما حضرات ابھی اس بارے میں یہ سونہیں ہیں کہ انہیں کس سمت میں جانا ہے اور اس ملک کو کس راہ پر آگے بڑھانا ہے۔ ان کے اس تذبذب نے ان کو اور ان کے ساتھ ساتھ اس پورے ملک کو اس دستور کے حقیقی فائدہ سے اب تک بالکل محروم کر رکھا ہے۔ سوچنے کی بات ہے کہ ایک دستور کی حقیقی تدریجی تتمیت کیا ہے؟ یہ نہ تو کوئی مکمل چیز ہے نہ پہنچ کی۔ اس کا اگر کوئی فائدہ ہے تو یہی ہے کہ اس سے کسی قوم یا ملک کی را عمل معین ہو جاتی ہے۔ اگر کم نے اپنے اس دستور سے یہ فائدہ بھی اصل نہ کیا تو جس چیز کے لیے لوگ آٹھ نو سال تک چنتے رہے اس سے حاصل کیا ہوا؟ اس کا نتیجہ یہ تو کم از کم ہونا تھا کہ اسلام اور جاہلیت میں سے کسی ایک چیز کو کم کھنے دل سے انتخاب کر لیتے اور کسی ایک سمت میں یکسو ہو کر جل کھڑے ہوتے۔ لیکن یہاں توصاف نظر آ رہا ہے کہ دورگی اور شرگزگی کی جو پالیسی پہلے کام کر رہی تھی اور اب بھی کام کر رہی ہے۔ اسلام کا حوالہ دیتے ہوئے قدم قدم پھس جاہلیت کی سر پرستی پہنچنے والی تھی کتاب و سنت کا وظیفہ پڑھتے ہوئے اسی جاہلیت کی سر پرستی اب بھی ہو رہی ہے۔ اور قسمتی یہ ہے کہ ہمارے ان کار فماوں کو بالکل اندازہ نہیں ہے کہ عامہ مسلمانوں کے ذہن پر اس مردم کا کیا اثر پڑ رہا ہے۔ اس سے تو کہیں بہتر پڑھا کیا یہ حضرات جو کچھ کرتے صاف صاف جاہلیت کے نام سے کرتے۔

یکن کتاب و سنت کے نام سے اس طرح کی بیوئیں مرتب کر دالنا جیسی رپورٹ خلیفہ عبدالحکیم صاحب اور ان کے ساتھیوں نے مرتب کی ہے کتاب و سنت کے ساتھ ایک ایسا سنگ دلانہ مذاق ہی جسکو کوئی بھی سک مسئلہ برداشت نہیں کر سکتا۔

۲۔ دوسری گذارش یہ ہے کہ اس ملک میں اسلامی قانون کی ترتیب و تدوین اور اس کے نفاذ و اجرا کا اصلی واسطہ از رٹن دستور کمیشن ہے جو صدر ریاست مقرر کرے گا۔ اب اس ملک کی ساری توقعات اسی کمیشن سے وابستہ ہیں۔ اگر کمیشن صحیح قسم کے اشخاص پر عمل ہوا تو لوگوں کو ان صفاتوں پر اعتماد ہو گا جو دستور میں اسلامی قوانین کے نفاذ سے متعلق دی گئی ہیں اور اگر کمیشن بھی میاں عبدالرشید صاحب اور خلیفہ عبدالحکیم صاحب ہی جیسے افراد سے مرکب ہوا تو لوگ اس دستور سے بالکل ہی مایوس ہو جائیں گے۔ اگر عائی کمیشن نے فی الواقع ایک فیلر (FEE LER) چھوڑا تھا جیسا کہ بعض لوگوں کا خیال ہے تو مجھے توقع ہے کہ اس فیلر سے حکومت کو یہ اندازہ اچھی طرح ہو گیا ہو گا کہ اس ملک میں اس طرح کے اسلام کے لیے کوئی گنجائش نہیں ہے جس قسم کا اسلام یہ حضرت لانا چاہتے ہیں۔ اس اندازہ سے حکومت کو فائدہ اٹھانا چاہیے اور رائے زدہ کمیشن میں اس قسم کے افراد کے لیے کوئی گنجائش نہ ہونی چاہیے جو نہ اسلام کو جانتے ہی ہوں اور نہ اس کو مانتے ہی ہوں۔ اس کمیشن میں علماء کے طبقہ میں سے جو لوگ لیے جائیں وہ بھی ایسے ہونے چاہیں جن کی فکر و بصیرت پر لوگوں کو اعتماد ہو اور ضعی قوانین کے مابرین میں سے بھی وہ لوگ منتخب کیے جائیں جو اسلام پر ایمان و اعتقاد رکھتے ہوں۔ جن لوگوں کی ساری زندگی اسلام کی تحریف و تضییگ میں گزاری ہے ان کو اس کے اندر گھسادیے کا نتیجہ اس کے سوا کچھ نہیں ہو گا کہ لوگوں کے اندر اس کمیشن کے کام کے خلاف ایک شدید قسم کی نفرت و بے نازاری پیدا ہو اور ساتھ ہی لوگ حکومت اور دستور کی طرف سے بھی بدگمان ہوں۔ ہماری دلی آنزو ہے کہ صدر ریاست اس اکم فرض کو صحیح طور پر انعام دینے کی توفیق پائیں اور عائی کمیشن کی رپورٹ نے لوگوں کے اندر جو نفرت و بیزاری پیدا کر دی ہے وہ دور ہو۔

۳۔ تیسری گذارش یہ ہے کہ جو مقاصد تعییی اور دعوتی ذرائع سے حاصل کیے جاسکتے ہیں ان کے لیے

خواہ مخواہ کو قانون کا لٹھنے گھما یا جائے۔ قانون سے پابندیوں میں تو اضافے ہو جاتے ہیں لیکن اس کے مل پر لوگوں کو کسی چیز کا قابل اور معتقد نہیں بنایا جا سکتا۔ کسی قوم کی تہذیب و تمدن میں صلی بناگ انہی چیزوں کا ابھرتا ہے جو علم و دعوت کی راہ سے اس کے دل و دماغ میں سراہیت کرتی ہیں۔ ہمارے پاس نشر و اشاعت کے جو وسیع ذرائع ہیں وہ رات دن مزخرفات کی اشاعت کر رہے ہیں اگر کہم ان کو ان چیزوں کی نشر و اشاعت کا ذریعہ بنایاں جن سے ہمارے ملک کے عوام بے خبر ہیں تو بہت سی بے ضرورت قانون سازی سے ہم مستغفی ہو سکتے ہیں۔ اگر کہم چاہتے ہیں کہ نکاح و طلاق وغیرہ کے واقعات سے متعلق ضروری تفصیلات کے ریکارڈ لوگ محفوظ رکھیں یا کم سنی کی شادیاں روکی جائیں تو یہ ضروری نہیں ہے کہ ان کے یہ لازماً قوانین ہی بنا کر لوگوں کو باندھنے اور پابند کرنے کی کوشش کی جائے بلکہ پروپگنیڈے اور علمی کے ذریعہ سے ان چیزوں کے فوائد مختلف طریقوں سے ذہن شیں کرانے چاہیں۔ یہاں تک کہ ان چیزوں کا اہتمام سوسائٹی کے مزاج میں داخل ہو جائے۔ قانون کی ضرورت تو اس وقت پیش آتی ہے جب ایک بڑائی کا استیصال علم و دعوت سے ناممکن ہوا اور اس کے لوگوں کے حقوق ٹلف ہوئے ہوں۔ اگر معیاری نکاح نامے اور طلاق نامے چھپے ہوئے لوگوں کو باسانی دستیاب ہونے لگیں اور لوگوں میں ان کی اہمیت اور افادیت کا احساس پیدا کرنے کی کوشش کی جائے تو کوئی وجہ نہیں ہے کہ کچھ عرصہ کے بعد ہمارے معاشرہ میں اس کا عام رواج نہ ہو جائے۔

سم۔ کمیشن نے جن امور کے بارے میں سفارشات پیش کی ہیں ان میں ہیں مسئلے ایسے ہیں جن کے بعض پہلو واقعی قابل توجہ ہیں۔ ایک طلاق ثلاٹہ کا مسئلہ ہے۔ دوسرا مژہ تعدد ازدواج کے سبب سے بعض نا انصافیوں کے ازالہ کا مسئلہ اور تسری ایتامی کے حقوق کا مسئلہ۔ ان تینوں سے متعلق ایک صحیح قسم کی اسلامی حکومت کی جو زمہ داریاں ہیں میں وہ یہاں بیان کیے دینا ہوں۔ اگر حکومت پاکستان اس روشنی میں اسال پر غور کرے گی تو وہ ان تینوں مسائل کو نہایت خوبی سے حل کر سکتی ہے۔

طلاق ثلاٹہ ایک محنس کی تین طلاقوں کے بارے میں اس امر میں تو اختلاف ہوا ہے کہ یہ بائیں ہوتی ہیں یا بائیں نہیں ہوتیں۔ جمہور کے نزدیک یہ بائیں ہو جاتی ہیں اور ایک گروہ کے نزدیک صرف ایک طلاق واقع ہوئی ہے۔ لیکن اس امر پر سب متفق ہیں کہ طلاق دینے کا یہ طریقہ مسنون طریقہ نہیں ہے بلکہ یہ ایک عاجلانہ

اور بھوئڈا طریقہ ہے جس سے آدمی ان بست سے فائدے سے محروم ہو جاتا ہے جو مسنون طریقہ طلاق میں موجود ہیں۔ اک چیز پر نہ صرف تمام اہل سنت متفق ہیں بلکہ جہاں تک مجھے علم ہے شیعہ حضرت بھی اس پر متفق ہیں لیکن یہ ایک نہایت افسوسناک حقیقت ہے کہ ہمارے عوام و خواص کی اکثریت اس امر واقعی سے بالکل بے خبر ہے کہ یہ طریقہ کتاب اللہ کے بنائے ہوئے طریقہ کے خلاف ہے اس پر بنی صلی اللہ علیہ وسلم نے غصہ کا انہما فرمایا ہے، اس پر حضرت عمرؓ نے بعض لوگوں کو سزا بھی دی ہے اور اس کے سد باب ہی کے لیے انہوں نے ایک مجلس میں دی ہوتی طلاقوں کو نافذ کر دیا خواہ وہ کسی شکل میں دی گئی ہوں۔

اب مسئلہ کا یہ پہلو لوگوں کی بھاگ ہوں سے تقریباً او جمل ہو چکا ہے۔ اب اگر لوگوں کو معلوم ہو کہ طلاق دینے کا عام طریقہ بالخصوص حنفی طریقہ یہی ہے۔ یعنی عامہ ذہنوں میں اس طرح بیٹھ چکی ہے کہ اگر کسی کو بتایا کہ طلاق دینے کا یہ طریقہ خود اخاف کے نزدیک بھی کتاب اللہ کے ساتھ استہرار کے حکم میں داخل ہے اور ایک صحیح اسلامی حکومت میں اس طرح طلاق دینے والا سزا کا بھی مستوجب ہو سکتا ہے تو وہ شخص حیرت سے منہ تکنے لگتا ہے۔

لوگوں کی اس عام بے خبری کا سب سے بڑا سبب تو یہ ہے کہ مسلمان ایک مدت سے کسی ایسے نظام کی برکتوں سے محروم ہیں جو ان کو منکر سے روکنے والا اور معروف کا حکم دینے والا ہو، اور اس کی دوسری وجہ ہمارے حنفی علماء کی اس معاملہ میں عام سهل انگاری اور بے پرواہی ہے۔ یہ حضرت (بے ادبی معاف فرمائیں) اس امر میں اپنی ذمہ داری صرف یہ سمجھتے ہیں کہ اگر طلاق کا کوئی مسئلہ ان کے سامنے آجائے تو طلاق واقع ہو گئی کافتوں دے کر اپنے فرض سے سبک دوش ہو جائیں۔ اس میں کتاب اللہ کے ساتھ استہرار اور سنت رسول اللہ کی خلافت ورزی کا جو پہلو ہے اس کی روک تھام یا اس کی اصلاح کی کوئی ذمہ داری یہ اپنے اپنیں سمجھتے۔ حالانکہ حضرت عمر رضی اللہ عنہ کے مسلک کی جس کے اوپر اخاف کافتوں ہے، اصلی روح یہی تھی کہ لوگوں کو کتاب اللہ کے بنائے ہوئے طریقہ طلاق کا پابند بنایا جائے نہ کہ صرف طلاق واقع کر دی جائے۔ اگر ہمارے حنفی علماء نے اپنی اصلی ذمہ داری محسوس کی ہوتی اور وہ اپنی کتابوں، اپنی تقریروں اور اپنے فتوؤں میں برابر اس حقیقت کو لوگوں کے سامنے واضح کرتے رہتے کہ اس طرح اگرچہ طلاق واقع تو ہو جاتی ہے لیکن یہ طریقہ

قرآن اور حدیث کے خلاف ہے اس سے آدمی خدا کی خبشتی ہوئی سہولتوں سے بھی محروم ہو جاتا ہے اور گنہ گار بھی ہوتا ہے تو کوئی وجہ نہیں تھی کہ طلاق کے مسنون طریقہ کے بجائے ایک عاجلانہ طریقہ لوگوں میں اس طرح رواج پکڑ جاتا کہ لوگ اسی طریقہ کو مسنون طریقہ سمجھنے لگ جاتے۔

اب اگر حکومت اس غلط طریقہ طلاق کی اصلاح کرنا چاہتی ہے تو اس کا راستہ یہ نہیں ہے کہ وہ جمہور کے متفقہ مسلک کے خلاف ایک قانون بنائے رکھ دے بلکہ اس کا طریقہ یہ ہے کہ لوگوں کو مسلمہ کی صحیح صورت سے اچھی طرح آگاہ کیا جائے اس کے لیے مختلف طریقے اختیار کیے جاسکتے ہیں۔ شلاملک کے تمام مستند بالخصوص حنفی علماء سے ریڈیو پر صحیح طریقہ طلاق پر تقریر میں کامیں جن میں عاجلانہ طریقہ طلاق کی خرابیاں واضح کی جائیں اور مسنون طریقہ کی مکملیں بیان کی جائیں نیز اس امر کو اچھی طرح واضح کیا جائے کہ ایک علیم میں میں طلاق میں زیرینے سے آدمی گنہ گار ہوتا ہے۔ اس موضوع پر کتابیں اور مफضٹ بھی شائع کیے جائیں اور عام پبلک اجتماعات اور جمیع کی تقریریں میں بھی لوگوں کو اس سے باخبر کرنے کی کوشش کی جائے۔ چونکہ یہ ایک متفق علیہ بات ہے اس وجہ سے توقع ہے کہ بہت جلد لوگوں کے ذہن شیں ہو جائے گی۔ لیکن اگر اس کے بعد بھی یہ روحانی حکم نہ ہو تو پھر قانون میں اس طرح طلاق دینے والے کے لیے کوئی سزا بھی رکھی جاسکتی ہے۔

تعزیز دوام | تعداد از دوام کے سلسلہ میں جو چیز قابل اصلاح ہے وہ یہ ہے کہ بعض لوگ ایک بیوی کے ہوتے ہوئے دوسرا شادی تو رچلیتے ہیں کہ اسلام نے اس کی اجازت دی ہے لیکن اس اجازت کے ساتھ عدل کی جو شرط مغلی ہوئی ہے وہ ان کو یاد نہیں رہتی اور وہ پہلی بیوی کو یادوں میں کسی ایک کو بالکل متعلقہ بنائے رکھ چھوڑتے ہیں۔ ہمارے نزدیک اس افسوسناک صورت حال کے پائے جانے کے جیسا کہ کم اور بیان کرچکے ہیں دو بڑے سبب ہیں۔ ایک یہ کہ عورتوں کے اندر اپنے حقوق کا صحیح احساس موجود نہیں ہے، وہ زندگی بھرا یک متعلقہ کی حیثیت سے زندگی لگزار دیتی ہیں لیکن اس صورت حال کی اصلاح کے لیے ان کے اندر کوئی ہمت نہیں پیدا ہوتی۔ دوسرا وجہ یہ ہے کہ اگر ان کے اندر اپنے حقوق کا کوئی احساس پیدا ہو بھی اور وہ ان کو حاصل کرنا بھی چاہیں تو ان کے حاصل کرنے کا کوئی ذریعہ ایسا موجود نہیں ہے جس سے وہ استفادہ کر سکیں۔ ہمارا موجودہ عدالتی نظام اتنا ہنگا اور اتنا پیچیدہ ہے کہ اس سے انصاف حاصل کرنا کمزوروں اور غریبوں

کے بیے تو ناممکن ہے۔

ان خرابیوں کو دور کرنے کے لیے میں طریقے آسانی کے ساتھ اختیار کیے جا سکتے ہیں۔

ایک یہ کہ ملک کے عام اصلاحی ادارے خصوصاً خواتین کی نجمنیں عورتوں کے اندر ان کے حقوق کا احساس پیدا کریں۔ تقریروں، تحریروں نیز انفرادی و اجتماعی ملاقاتوں کے ذریعہ سے دیہاتوں تک کی خواتین کو یہ اچھی طرح بتایا جائے کہ اسلام نے ان کو کیا حقوق بخشے ہیں اور ان کو حاصل کرنے کے لیے کیا تمہیریں اختیار کی جائیں۔ اس معاملہ میں حکومت کے محکمہ نشر و اشاعت کو بھی ان پہلک اداروں اور خواتین کی نجمنوں کی مدد کرنی چاہیے۔

دوسری یہ کہ ہمارے یہاں بھی وسیع پیمانے پر پنجاہی نظام قائم کیا جائے اور اس کو دیہاتی علاقوں میں خصوصی صفت کے ساتھ پوری وسعت دی جائے۔ اس پنجاہی نظام کو جماں درستہ اصلاحی کاموں کا ذریعہ بنایا جائے وہاں اس کو اس طرح کی گھریلو نا انصافیوں کو دور کرنے کا بھی واسطہ بنایا جائے۔ اور اس کے لیے ایک خاص حصہ تک ان پنجاہیوں کو اختیارات بھی دیے جائیں۔

تیسرا یہ کہ اس طرح کی تمام نژادیات کا نیصلہ کرنے کے لیے شادی بیاد کی اُس قسم کی عدالتیں قائم کی جائیں جس طرح کی عدالتیں کمیشن نے تجویز کی ہیں۔

اگر یہ تینوں طریقے اختیار کر لیے جائیں تو ہمیں امید ہے کہ نہ صرف وہ نا انصافیاں دور ہو جائیں گی جو تعداد ازدواج کی اجازت کے سور استعمال سے ہمارے معاشرے کے اندر پائی جاتی ہیں بلکہ اگر ہمارے معاشرے کے کسی طبقہ میں غلط اور غیر ضروری قسم کا تعدد ازدواج پایا جاتا ہے تو وہ بھی باستدلال ختم ہو جائے گا۔

تینوں کا مسئلہ تینوں کا مسئلہ صرف اسی ایک پہلو سے غور کرنے کا نہیں ہے کہ بعض تینیں اپنے دادا کی جامدادیں سے حصہ نہیں پاتے۔ یہ کل تو کہیں بزراروں تینیں میں سے دو چار کو پیش آتی ہے اور عموماً اپھے گھریلو ہیں آپ سے آپ اس کا حل بھی پیدا ہو جاتا ہے۔ اتنی عمر میں اب تک بیرے سامنے پوتے کی محرومی کے جتنے واقعات پیش آئے ہیں میں نے یہ دیکھا ہے کہ دادا اور پچھائی کی محبت و شفقت نے یہ مسئلہ نہایت خوبی سے خود حل ہو گیا ہے۔ اگر بفرض نہیں بھی حل ہوا ہے تو دیکھنے کی چیزیں ہے کہ ہمارے ملک کے ناکھوں تینیں

میں سے یہ کتنے تینوں کا مسئلہ ہے۔ اگر آپ نے اسلام کے سارے صفات و رشتہ کو قوت تاکرائیں کوئا پنے خیال کے مطابق حل بھی کر دیا تو اس سے کتنے فی صد تینوں کی مشکل حل ہو گی۔ ملک کے تینوں میں ہزاروں لاکھوں تینم توایہ یہ ہے جن کا واحد سماں اُن کے باپ کا سایہ ہی تھا۔ اس کے اٹھانے کے بعد خدا کے سوا ان کا کوئی سماں نہیں ہے۔ نہ بالشت بھرنے ہیں ہے نہ زندگی بسر کرنے کا کوئی اور ذریعہ۔ اسی وجہ سے اسلام نے تینوں کے مسئلہ پر انفرادی حیثیت سے نہیں بلکہ اجتماعی حیثیت سے مگاہدالی ہے اور اس کو اس طرح حل کیا ہے جس سے ہر تینم کا مسئلہ حل ہونا کہ صرف ان چند تینوں کا جو اپنے دادا کی جائیداد میں حصہ پانے سے محروم ہو گئے ہوں اسلام نے افراد، معاشرہ اور ریاست تینوں پر تینوں سے متعلق نہایت اہم ذمہ داریاں ڈالی ہیں اسلام کے نقطہ نظر سے کوئی فرد ایک پچاس مسلمان نہیں کوئی معاشرہ ایک اسلامی معاشرہ نہیں اور کوئی ریاست ایک صحیح اسلامی ریاست نہیں جب تک یہ درجہ بدرجہ تینوں سے متعلق اپنے فرائض ادا نہ کر دیں۔

اسلام نے الگ الگ افراد سے یہ مطالبہ کیا ہے کہ وہ اپنے اپنے کنبہ اور خاندان کے تینوں کے ذمہ دار ہیں۔ شخص پر اس کے قبیلی رشتہ داروں کے بعد دوسرے نمبر پر اس خاندان کے تینوں کی ذمہ داری عائد ہوتی ہے۔ اگر تینم کی کوئی جائیداد ہے تو اس کی دیکھ بھال اس کے ولی کے ذمہ ہے اور فرمہ داری ہتھ الامکان بغیر کسی اجرت اور معاوضہ کے اٹھانی چاہیے اور ہرگز اس جائیداد میں کوئی ایسا تصرف نہیں کرنا چاہیے جس سے اس کوئی قسم کا نقصان ہوئے۔ اور اگر تینم کی کوئی جائیداد نہیں ہے تو اولیا، واقریا کے تمام احسانات و تبرعات کا سب سے اول حق دار یہ تینم ہے نہ کوئی دوسرا۔

معاشرہ پر یہ ذمہ داری ہے کہ اس کے تمام مال دار افراد کے مال میں اسلام نے ایک حصہ مقرر کر دیا ہے جو سب کا سب صرف غریبوں اور تینوں ہی کا حق ہے اور یہ اہل نصاب کی آمنیوں میں سے وصول بھی ایک حق ہی کی حیثیت سے کیا جاتا ہے۔ اگر دینے والے نہ میں تو حکومت قانون کے زور سے ان سے وصول کر سکتی ہے۔ حدیہ ہے کہ اگر حکومت ضرورت محسوس کرے تو ان کے خلاف اعلان جنگ بھی کر سکتی ہے۔

ریاست پر یہ ذمہ داری ہے کہ اس کی جو خاص آمدیاں ہیں ان میں بھی تیمبوں کو شرک کر دیا گیا ہے تاکہ ریاست اپنی ترقیاتی ایکٹموں میں سے کسی اکیم میں بھی تیمبوں کی فلاح و ہبود کے نصب اعین سے بے پرواہ ہو سکے۔ تیمبوں کے اسی حق غالب کی وجہ سے حضرت عمر رضی اشعر عنہ پرے بیت المال کو تیمبوں کا مال کہتے تھے اور اس میں سے اپنے گفاف سے زائد لینے کو جائز نہیں سمجھتے تھے۔ ہماری اُس اسلامی ریاست میں جو عمر سالت میں قائم ہوئی تیمبوں کے حق کا یہ اعزاز تھا کہ رسول اللہ صلی اللہ علیہ وسلم اور آپ کے اقرباء کے حق کے بعد دوسرے ہی غیر مسلم برتاؤ کا حق بیان ہوا اور صدقات و زکوٰۃ یعنی نہیں بلکہ مفترحات اور احوال غمیت میں ملا جائے انسفال آیت ۱۴۔

بہرحال جہاں تک ایک صحیح اسلامی ریاست کا اعلان ہے اس میں یہ سوال کوئی اہمیت نہیں رکھتا کہ ایک تیم نے اپنے دادا کی جانداری میں سے حصہ بایا یا نہیں۔ حکومت اس کا بخوبی دادا یہ ڈالنے کے بجائے خود اٹھاتی ہے اور اس کو اس قابل بنادیتی ہے کہ وہ آئندہ اپنی ذمہ داریاں خود اٹھا سکے۔ جو لوگ محض اس چیز کے سبب سے اسلام کے قانون و راثت پر حرف گیری کرتے ہیں یہاں تک کہ اس کو جاہلیت کی یاد کارا اور ایک ظالم عظیم قرار دیتے ہیں وہ اسلام کے نظام کی اس حقیقت سے بالکل ہی بے خبر ہیں کہ اس میں سب سے بڑا حق تیم ہی کا ہے۔ اس تک میں بھی اگر تیمبوں کا مسئلہ صحیح طور پر حل کرنا ہے تو اسی طریقہ پر حل کیجیے جس طریقہ پر اس کو اسلام نے حل کیا ہے۔ یہ کوئی انصاف نہیں ہے کہ تیم کے سارے حقوق تو آپ کے غلط نظام کے پیٹ میں ہوں اور آپ اسلام کو گایاں دیں کہ اس نے دادا کی جانداری میں سے پوتے کو دراثت کیوں نہ دلوائی؟

خواتین کی خدمت میں اب میں آخریں دو ضروری باتیں ان مسلمان بہنوں کی خدمت میں عرض کرنا چاہتا ہوں جو اس تک کی مسلمان خواتین کی رہنمائی کرنا پاہتی ہیں۔

ان کی خدمت میں پہلی لذائش یہ ہے کہ یہ بھی اس امر میں یک سو ہو جائیں کہ انہیں غریبی عورتوں کی نقلی کرنی ہے یاد و حقوق لینے ہیں جو اسلام نے ان کو سمجھتے ہیں۔ اگر غریبی عورتوں کی نقلی کرنی ہے تو وہ پسر اپنے اس شوق کے پیچے اسلام کو کافی نہیں ہیں۔ مگر مشیشیں اسلام ان کا کوئی خانہ زاد غلام نہیں ہے کہ وہ جو کچھ

چاہیں وہ اس کی تائید کے لیے اٹھ کھڑا ہو اور ہاتھ باندھے چھپے چھپے پھرتا رہے۔ اس مقصد کے لیے انھیں اسلام کا نام استعمال کرنے کے سچائے انہی نعروں کے ساتھ میدان میں آتا چاہیے جن نعروں کے ساتھ ان کی مغزی بینیں اس میدان میں آئیں اور صفات صاف کہنا چاہیے کہ تمہیں اسلام نہیں بلکہ انہی معنیوں میں آزادی اور مساوات چاہیے جن معنیوں میں ہماری مغربی ہنروں کو آزادی اور مساوات حاصل ہے۔ میں نہیں جانتا کہ اس ملک میں یہ لڑائی ان کوستتی پڑے گی یا منگی لیکن اس پہلو سے یہ اچھی رہے گی کہ دونوں گواہ کا برقرار اتار دینے کے سبب سے وہ اس کو آزادی اور جرأت کے ساتھ لڑ سکیں گی۔ ایک جنگ کی کامیابی کی غائب ترقع اسی شکل میں ہوتی ہے جب وہ آزادی اور جرأت کے ساتھ لڑائی جائے نہ کہ دودلی کے ساتھ۔ اور اگر وہ ان حقوق کی طالب ہیں جو اسلام نے ان کو بخشے ہیں تو ان کا یہ مطالبہ سر آنکھوں پر اس ملک کا ہر مسلمان اس مطالبہ میں ان کے ساتھ ہے۔ وہ شوق سے اپنا ایک ایک حق وصول کریں اور قانون کے زور سے حاصل کریں۔ یہ حکومت اگر ان کے یہ سارے حقوق ان کو نہ دلو سکی تو یہ ایک اسلامی حکومت کہلانے کیستھیں ہو سکتی۔ اس چیز کے لیے ان شاہزادیوں کوئی لڑائی نہیں لڑنی پڑے گی۔ بلکہ یہ ان کو آپ سے آپ حاصل ہو گی بشرطیکہ اس ملک کا معاشرتی و سماجی ارتقا انہی خطوط پر ہو جو دستور میں طے کر دیے گئے ہیں۔ اس مقصد کے لیے انہیں کوئی الگ محاذگرم کرنے کی ضرورت نہیں ہے بلکہ ان کوششوں کو تقویت پہنچانی چاہیے جو اس ملک میں صحیح اسلامی شریعت کے فناذ کے لیے جاری ہیں البتہ یہ ضروری ہے کہ ان اسلامی حقوق کے مقابل یہی جو زمین دایاں اسلام نے ان پر لڑائی ہیں وہ بھی خوشی سے وہ اٹھانے کے لیے تیار ہوں۔ وہ اگر اسلام کے نام پر حقوق مانگیں اور اسلام کی نامہ کر دے ذمہ دار ہوں سے فرار اختیار کریں بلکہ کھلم کھلا ان کا ناق اڑا میں تو کسی شخص کو بھی ان کے اسلام کا نام لینے سے کوئی ہمدردی نہیں ہو سکتی۔

دوسری گزارش یہ ہے کہ آپ کے جذبات سب سے زیادہ برائیجنتی تعداد ازدواج کے خلاف ہیں۔ لیکن آپ صرف اسی تعداد ازدواج کے خلاف کیوں ہیں جس کی مثال کیسیں اکاڈمیک آپ کے معاشرے میں ملتی ہے؟ اس تعداد ازدواج کے خلاف آپ کی غیرت نسوانی جو شش میں کیوں نہیں آتی جس کی مثالیں نئی نہیں۔

کی بدولت آپ کو ہر حفل، ہر دعوت، ہر ڈنر، ہر پینگ، ہر مخلوط کانج اور ہر دفتر میں مل سکتی ہیں اور اگر سنیماوں ناٹ کلبیوں اور یا اسی کے دوسرے اڑوں کا بھی اس فہرست میں اضافہ کر لیجئے تب تو پھر کوئی حدی اس کی باقی نہیں ہے جاتی۔ آخر جو بنیں ایک سوکن کے تصور سے بھی چین بھیں ہوتی ہیں وہ اس پہلو پر کیوں نہیں غور کرتیں کہ مغربی تہذیب نے عورتوں اور مردوں کے آزادانہ اختلاط کی حرراہ کھولی ہے اسکی بدلتاج مغربی سوسائٹی کی شایری کوئی ایسی خوش قسمت عورت ہو جس کے شوہر کے دل اور مالِ درنوں میں ان گنت سوکنیں شریک نہ ہوں۔ اگر اس کا جواب یہ ریا جائے کہ مغربی تہذیب نے اگر یہ آزادی مردوں کو دی ہے تو یہی آزادی عورتوں کو بھی بخشی ہے اور جب درنوں فرقی کو مساوات، حاصل ہے تو اس امر میں کسی کو کسی سے مشکایت کا حق نہیں ہے۔ لیکن میرے لیے یہ جواب اطمینان بخش نہیں ہے کیونکہ اگر فی الواقع سوکن کوئی خلاف فطرت اور خلاف عقل ہے تو پھر بہر شکل اس کو رد کیجئے در نہ یہ تو کوئی معقول بات نہ ہوئی کہ ایک چیز اس وقت تک تو برائی ہے جب تک اس کا مرتبہ صرف ایک فرقی ہے جب درنوں فرقی اس کو دھڑے سے کرنے لگیں تو وہ نیکی بن جائے۔